

තනතුරු - ඇබැරතු

කල්පිටිය ප්‍රාදේශීය සභාව

තනතුරු පුරප්පාඩු පිරවීම සඳහා අයදුම්පත් කැඳවීම

වයඹ පළාතේ කල්පිටිය ප්‍රාදේශීය සභාවේ පහත දැක්වෙන තනතුරු සඳහා සුදුසුකම් ඇති අයදුම්කරුවන්ගෙන් පුරප්පාඩු වී ඇති තනතුරුවලට බඳවා ගැනීම සඳහා අයදුම්පත් කැඳවනු ලැබේ. පහත දක්වා ඇති ආදර්ශ අයදුම්පත අනුව සම්පූර්ණ කරන ලද අයදුම්පත් 2018.12.14 වැනි දින හෝ ඒ දිනට පෙර "ලේකම්, ප්‍රාදේශීය සභාව, කල්පිටිය" යන ලිපිනයට ලියාපදිංචි තැපෑලෙන් එවිය යුතුය. කල්පිටිය ප්‍රාදේශීය සභා බල ප්‍රදේශය තුළ ස්ථීර පදිංචි අයදුම්කරුවන්ට සහ මෙම සභාවේ දූතට අනියම්/ආදේශක/කොන්ත්‍රාත් පදනම මත සේවයේ නියුතු අය කෙරෙහි විශේෂයෙන් සලකා බලනු ලැබේ.

අනු. අංකය	තනතුරු නාමය	තනතුරු සංඛ්‍යාව	වැටුප් පරිමාණය	අධ්‍යාපන හා වෙනත් සුදුසුකම්
01	රියැදුරු (ට්‍රැක්ටර්) III ශ්‍රේණිය	02	PL3-03/2016	- දෙවරකට නොවැඩි වාර ගණනකදී අධ්‍යාපන පොදු සහතික පත්‍ර සාමාන්‍ය පෙළ විභාගයෙන් ඕනෑම විෂයයන් 06 ක් සමත් වී තිබීම - මෝටර් රථ ප්‍රවාහන කොමසාරිස් ජනරාල් විසින් නිකුත් කරන ලද ජී කාණ්ඩයේ මෝටර් රථ පැදවීමේ බලපත්‍රයක් (බර වාහන ඇතුළත්ව) ලබා තිබීම. - රියැදුරු බලපත්‍රය ලැබීමෙන් පසු අවම වශයෙන් වසර 03 ක පළපුරුද්ද ලබා තිබිය යුතුය.
02	විදුලි කාර්මික III වන ශ්‍රේණිය	01	PL 2-03/2016	- අධ්‍යාපන පොදු සහතික පත්‍ර (සාමාන්‍ය පෙළ) විභාගයේදී දෙවරකට නොවැඩි වාර ගණනකදී විෂයයන් (06) ක් සමත් වී තිබීම. - අදාළ තනතුරට නියමිත පරිදි තෘතීයික හා වෘත්තීය අධ්‍යාපන කොමිෂන් සභාව විසින් නිගමනය කරනු ලැබ ඇති පරිදි ජාතික වෘත්තීය කුසලතාවන් හි (NVQ) අවම වශයෙන් දෙවැනි මට්ටමේ නිපුණතාවක් ලබා තිබීම. - අදාළ ක්ෂේත්‍රයේ පළපුරුද්ද අමතර සුදුසුකමකි.
03	වැඩ ක්ෂේත්‍ර කම්කරු III වන ශ්‍රේණිය	01	PL 1-03/2016	8 වන ශ්‍රේණිය (9 වසර) සමත් වී තිබීම
04	සෞඛ්‍ය කම්කරු III වන ශ්‍රේණිය	04	PL 1-03/2016	8 වන ශ්‍රේණිය (9 වසර) සමත් වී තිබීම.

ඉහත සඳහන් කරන ලද තනතුරු සඳහා අදාළ සුදුසුකම්වලට අමතරව පහත දැක්වෙන සුදුසුකම් සපුරා තිබිය යුතුය :

1. පොදු සුදුසුකම් :

- අයදුම්පත් භාර ගන්නා දිනට පූර්වාසන්න වර්ෂ 03 ක කාලයක් වයඹ පළාතේ ස්ථීර පදිංචිය සනාථ කළ යුතුය. (කල්පිටිය ප්‍රාදේශීය සභා බල ප්‍රදේශය තුළ ස්ථීර පදිංචිය ඇති අය කෙරෙහි විශේෂ සැලකිල්ලක් දක්වනු ලැබේ.) ඡන්ද හිමි නාමලේඛනයේ හෝ ප්‍රාදේශීය ලේකම් සහතික කරනු ලබන ග්‍රාම නිලධාරී සහතිකයකින් සනාථ විය යුතුය.

- ii. අයදුම්පත් භාර ගන්නා අවසාන දිනය වන 2018.12.14 වැනි දිනට වයස අවුරුදු 18 ට නොඅඩු හා අවුරුදු 45 ට නොවැඩි විය යුතුය. (දැනට රාජ්‍ය සේවයේ හෝ පළාත් රාජ්‍ය සේවයේ ස්ථිර තනතුරක නියුක්ත අයට උපරිම වයස් සීමාව බල නොපැවැත්වේ.)
- iii. අයදුම්කරු යහපත්/විශිෂ්ඨ චරිතයකින් හා මනා සෞඛ්‍ය තත්ත්වයකින් යුක්ත විය යුතුය.
- iv. දණ්ඩ නීති සංග්‍රහය යටතේ උසාවියකින් වරදකරු වී දඬුවම් ලැබුවෙකු නොවිය යුතු ය.
- v. අයදුම්කරු පරම්පරාවෙන් හෝ ලියාපදිංචි වීමෙන් ශ්‍රී ලංකා පුරවැසියෙකු විය යුතු ය.
- vi. ඉල්ලුම්පත් භාර ගැනීමේ අවසන් දිනට පූර්වාසන්න අවුරුදු 05ක කාලය තුළ වරදකට (අවවාද කිරීමකට හැර) දඬුවමක් ලබා නොමැත්තා වූද සතුටුදායක සේවා කාලයක් සපුරනු ලැබූ අයෙකු විය යුතුය. දැනට රාජ්‍ය සේවයේ/ පළාත් රාජ්‍ය සේවයේ නියුතු ස්ථිර සේවයකින් තනතුරු සඳහා අයදුම් කිරීමේදී රාජ්‍ය සේවයෙන් හෝ පළාත් රාජ්‍ය සේවයෙන් හෝ ව්‍යවස්ථාපිත මණ්ඩල සංස්ථා සේවයෙන් පහ කරනු ලැබුවකු නොවිය යුතුය.

2. සේවයේ නියුක්ත කරවීමේ කොන්දේසි :

- i. මෙම තනතුර ස්ථිරය, විශ්‍රාම වැටුප් සහිතය.
- ii. බඳවා ගනු ලබන සේවකයින් තුන් අවුරුදු පරිවාස කාලයකට යටත් වන්නේය. ශ්‍රේණියක උසස්වීමක් නම් අවුරුදු 01 ක වැඩ පරීක්ෂක කාල සීමාවකට යටත් විය යුතුය.
- iii. ඉහත තනතුරු යටතේ බඳවා ගනු ලබන සේවකයින් වැන්දඹු අනන්දරු/වැන්දඹු පුරුෂ අනන්දරු විශ්‍රාම වැටුප් ක්‍රමයට දායක මුදල් ගෙවිය යුතුය.
- iv. මෙම සේවයේ සේවකයින් ස්ථාන මාරු කිරීම්වලට යටත් වේ. පළාත් පාලන ආයතනවල ස්ථාන මාරුකිරීමේ බලය ඒ ඒ පළාත් පාලන ආයතනයේ පරිපාලන නිලධාරියා සතු වේ. තව ද, පළාත් පාලන ආයතනවල ස්ථාන මාරු කිරීමේ බලය ඒ ඒ පළාත් පාලන ආයතන ප්‍රධානියා රජය පිළිගත් නීති රීතිවලට යටත්ව තීරණය කළ හැකි වේ.
- v. මෙම බඳවා ගැනීම් සිදු කරනුයේ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවලට ද, ආයතන සංග්‍රහයට හා මුදල් රෙගුලාසිවලටද රජය හෝ පළාත් සභාවේ හෝ දෙපාර්තමේන්තු නියෝගවලටද, වරින් වර නිකුත් කරනු ලබන වෙනත් රෙගුලාසි හා නියෝගවලට ද අනුකූලවය. ඒ අනුව ක්‍රියා කිරීමට පත්වීම්ලාභීන් බැඳී සිටිය යුතුය.

03. බඳවා ගැනීමේ ක්‍රමය :

- i. බඳවා ගැනීමේ පටිපාටිය අනුව ලිඛිත/ව්‍යුහගත පරීක්ෂණයක ප්‍රතිඵල මත හෝ අවශ්‍යතාවය අනුව ප්‍රායෝගික පරීක්ෂණයක කුසලතාවය මත සුදුසුකම් ලබන අයව සම්මුඛ පරීක්ෂණයකට භාජනය කර සුදුසුකම් පරීක්ෂා කිරීමෙන් සුදුස්සන් තෝරා ගැනේ.
- ii. බඳවා ගැනීමේ පටිපාටීන්ට අනුව ලිඛිත/ව්‍යුහගත පරීක්ෂණයකින් හා ප්‍රායෝගික පරීක්ෂණයක් නොමැති තනතුරු සඳහා සම්මුඛ පරීක්ෂණයක් මගින් ලබා ගන්නා ලකුණු හා සුදුසුකම් මත සුදුස්සන් තෝරා ගැනේ.

04. අයදුම් කිරීමේ ක්‍රමය :

- i. මෙහි දැක්වෙන ආකෘතියට අනුව ඒ4 (A4) ප්‍රමාණයේ කඩදසියක දෙපැත්ත භාවිතා කරමින් අයදුම්පත්‍රය ශීර්ෂ අංක 01 සිට 13 තෙක් පළමුවන පිටුවට ද ඉතිරිය දෙවන පිටුවට ද වන ලෙස ගෙන සකස් කළ යුතු අතර ඒ සමග පහත සඳහන් සහතික පත්‍රවල ඡායා පිටපත් අමුණා එවිය යුතුය. මුල් පිටපත් සම්මුඛ පරීක්ෂණයේ දී ඉදිරිපත් කළ යුතුය.
 1. උප්පැන්න සහතිකය,
 2. ජාතික හැඳුනුම්පතේ පිටපත හෝ වලංගු හැඳුනුම්පතක්,
 3. මූලික අධ්‍යාපන සුදුසුකම් සනාථ කෙරෙන ලියවිලි,
 4. වෘත්තීය හෝ පළපුරුද්ද සනාථ කෙරෙන ලියවිලි,
 5. තම පදිංචිය සනාථ කිරීම පිණිස මෑතක දී ලබා ගත් ග්‍රාම සේවා සහතිකය,
 6. රියාදුරු තනතුර සඳහා අයදුම්කරන්නේ මෝටර් රථ පැදවීමේ බලපත්‍රයෙහි ඡායා පිටපතක්
 7. වෙනත් සුදුසුකම් පිළිබඳ සහතික.
- ii. මූලික සුදුසුකම් සපුරා ඇති අයදුම්පත් පමණක් පරීක්ෂණය සඳහා කැඳවීම් කරනු ලැබේ.
- iii. අයදුම්පත් කැඳවීමෙන් පසුව හෝ කැඳවන අතරතුරේදී හෝ මෙම බඳවා ගැනීම ප්‍රමාද කිරීම හෝ වෙනස් කිරීම හෝ බඳවා ගැනීමට නියමිත තනතුරු සංඛ්‍යාව සංශෝධනය / තීරණය කිරීම හෝ මෙම නිවේදනය අවලංගු කිරීමේ හෝ සංශෝධනය කිරීමේ සම්පූර්ණ බලතල කල්පිටිය ප්‍රාදේශීය සභාවේ ලේකම් සතුය.
- iv. අයදුම්පත් බහාලන කවරයේ වම්පස ඉහළ කෙළවරේ අයදුම්පත් යොමු කරන තනතුර, ගැසට් නිවේදනයේ සඳහන් පරිදි පැහැදිලිව සටහන් කළ යුතුය. අසම්පූර්ණ හා 04 ඡේදය යටතේ සඳහන් සහතිකවල පිටපත් නොමැති අයදුම්පත් ප්‍රතික්ෂේප කරනු ලැබේ.

V. දැනට රාජ්‍ය සේවයේ හෝ පළාත් රාජ්‍ය සේවයේ නියුතු අයදුම්කරුවන් තම අයදුම්පත් ආයතන ප්‍රධානියාගේ නිර්දේශය සහිතව ඉදිරිපත් කළ යුතුය. එසේ නොවන අයදුම්පත් ප්‍රතික්ෂේප කරනු ලැබේ.

ආර්. මංගල රාමනායක,
ලේකම්,
කල්පිටිය ප්‍රාදේශීය සභාව.

2018 නොවැම්බර් මස 15 වැනි දින,
කල්පිටිය ප්‍රාදේශීය සභාව,
කල්පිටිය.

ආදර්ශ අයදුම්පත්‍රය

කල්පිටිය ප්‍රාදේශීය සභාව

..... තනතුරු සඳහා අයදුම්පත්‍රය

01. අයදුම්කරුගේ නම (මුලකුරු සමග) :.....
02. මුලකුරුවලින් හැඳින්වෙන නම් :.....
03. ස්ථීර ලිපිනය :.....
04. ජාතික හැඳුනුම්පත් අංකය :.....
05. උපන් දිනය : වර්ෂය:..... මාසය:..... දිනය:.....
06. අයදුම්පත් භාර ගන්නා වැනි දිනට වයස: අවු :..... මාස :..... දින :.....
07. ස්ත්‍රී/පුරුෂ භාවය :.....
08. විවාහක/අවිවාහක බව :.....
09. ඔබ දැනටමත් කල්පිටිය ප්‍රාදේශීය සභාවේ සේවය කරන්නේ ද? ඔව්/නැත
එසේ නම් දරන තනතුර, සේවා කාලය, එම පත්වීම ස්ථීර ද/තාවකාලික ද/අනියම් ද/
කොන්ත්‍රාත් ද යන වග:.....
10. ඔබ ශ්‍රී ලංකා පුරවැසියෙක් ද? ඔව්/නැත. එසේ නම් පරම්පරාවෙන් ද/ලියාපදිංචිවීමෙන් ද යන වග :.....
11. අධ්‍යාපන සුදුසුකම් (සහතිකවල ඡායා පිටපත් අමුණා එවිය යුතුය.):.....
12. පළපුරුද්ද හා වෘත්තීය සුදුසුකම්:.....

.....;
අයදුම්කරුගේ අත්සන

දිනය :.....

දැනටමත් රාජ්‍ය සේවයේ/පළාත් රාජ්‍ය සේවයේ නියුතු අයදුම්කරුවන් සඳහා ආයතන ප්‍රධානියාගේ සහතිකය

මෙම තනතුර සඳහා ඉල්ලුම් කරන..... මහතා/මහත්මිය/මෙනවිය දැනට මෙම දෙපාර්තමේන්තුවේ/ආයතනයේ (ස්ථීර/අනියම්/ආදේශක/කොන්ත්‍රාත්) පදනම මත කු වශයෙන් සේවය කරයි. ඔහු/ඇය අයදුම් කරන තනතුර සඳහා තෝරාගනු ලැබුවහොත් මෙම ආයතනයෙන් නිදහස් කළ හැක/නොහැක. ඔහු/ඇය මොනම ආකාරයකින් හෝ විනයානුකූල දඬුවමකට (අවවාද කිරීමකට හැර) භාජනය වී නොමැති බව මින් සහතික කරන අතර අයදුම්පත නිර්දේශ කර ඉදිරිපත් කරමි.

.....;
ආයතන ප්‍රධානියාගේ අත්සන.

නම :.....;

තනතුර :.....;

නිල මුද්‍රාව :.....;

දිනය :.....